



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

जनसंदेश टाइम्स

Office of the Registrar
(Press & Publicity Cell)

दिनांक : 23.12.2018

आईआईटी में सेंटर खोलेगा जापान

वाराणसी। मेक इन इंडिया के तहत जापान की ओर से आईआईटी बीएचयू में टेक्नो-प्रो इनोवेशन सेंटर खोला जाएगा। इस सेंटर में जापान, यूएस तथा इजराइल के वर्क कल्चर व आइडियाज के आधार पर तकनीकी दक्ष युवाओं को अपने देश में स्वरोजगार के लिए तैयार किए जाने का प्लान है।

आईआईटी बीएचयू के ट्रेनिंग एण्ड प्लेसमेंट प्रभारी प्रो. अनिल अग्रवाल ने बताया कि इनोवेशन सेंटर की स्थापना जापान की कंपनी टेक्नो-प्रो और स्लोकी टेक्नॉलजी के सहयोग से की जाएगी। यह सेंटर नॉलेज ट्रांसफर बेस पर काम करते हुए मेक इन इंडिया को सशक्त करने की दिशा में काम करेगा। इनोवेशन सेंटर की खासियत यह होगी कि जापानी विशेषज्ञ युवाओं को इनोवेटिव आइडियाज के जरिए अपने

मेक इन इंडिया

सेंटर में युवाओं को स्वरोजगार के लिए किया जाएगा तैयार



देश में ही अंतरराष्ट्रीय स्तर के प्रॉडक्ट निर्माण के लिए प्रशिक्षित करेंगे। देश की सुरक्षा से जुड़े एक्स्पेंसमेंट तैयार करने से लेकर किसी भी प्रकार का

सॉफ्टवेयर बनाने की तकनीक सिखाई जाएगी।

शुरुआत में इनोवेशन सेंटर से आईआईटी बीएचयू के छात्रों को जुड़ने का मौका मिलेगा। दूसरे चरण में राजकीय प्रौद्योगिकी संस्थान (आईटीआई) के छात्रों को भी जोड़ने की योजना है। टेक्नो-प्रो कंपनी प्लेसमेंट के आधार पर प्रशिक्षित किए जाने वाले छात्रों का चयन करेगी। टेक्नो-प्रो कंपनी के डायरेक्टर जयंत कुमार ने कहना है कि यूपी व बिहार में प्रतिभा की कमी नहीं है, लेकिन पढ़ाई व वर्क कल्चर में असमानता से युवाओं के कदम स्वरोजगार की ओर तेजी से नहीं बढ़ पा रहे हैं। इनोवेशन सेंटर के जरिए यह कमी दूर होने से मेक इन इंडिया को बल मिलेगा। इस सेंटर पर नवीन आइडियाज को प्राथमिकता दी जाएगी।